




Bura vətəndir



Möminəxatun türbəsi

Əbəs yerə yurdumuzun qədim və ulu diyarı Naxçıvanı "Şərqi gözəli" adlandırmırlar. Müğənnilər də böyük həvəslə, ehtirasa oxuyurlar: "O, Naxçıvandı, nəqşi-cahandı". Qeyri-adi gözəlliyə, təbiətə, zəngin tarixə, çoxəsrlik dövlətçilik ənənələrinə malik olan Naxçıvan Muxtar Respublikası Türkiyə ilə 11 kilometr məsafə istisna olmaqla, şimal və şərqdən indiki Ermənistan (sərhəd xəttinin uzunluğu 246 kilometr), qərb və cənubdan İran İslam Respublikası (204 kilometr) ilə həmsərhəddir. Türkiyə və İranla sərhədi Araz çayı, Ermənistanla isə əsasən Zəngəzur və Dərələyəz silsilələri təşkil edir.

Qədim memarlıq abidələri ilə dünyada məşhur olan Naxçıvan yeganə məkandır ki, XII əsrdə analığın, qadınlığın şərəfinə abidə ucaldılıb. Möminəxatun türbəsi adlanan bu məşhur məqbərə, bir növ, Naxçıvanın rəmzi sayılır. Qarabağlar türbəsi, Dər türbə, Buzxana (XIV əsr), Əlincə xanəqahı, İmamzadə kompleksı, Gilan türbəsi, Şərq hamamı (XVIII əsr), Qazançı körpüsü, Xan evi, Yusif Küseyir oğlu türbəsi, müxtəlif məscidlər milli memarlıq abidələri kimi qorunmaqdadır.

Gündən-günə gözəlləşən Naxçıvan

Qədim və müasir diyar


Ulu öndərin təşəbbüsü ilə yaradılan "Cavidlər" məqbərəsi qədim ənənənin ən gözəl davamı kimi dəyərləndirilir. Muxtar respublikanın hər bir rayonunda muzey var, Naxçıvan da isə bunların sayı daha çoxdur. Mirzə Cəlilin, Bəhruz Kəngərlinin, Hüseyn Cavidin ev-muzeyləri daim qonaq-qaralıdır. "Açıq səma altında muzey" in analoqu belə yoxdur. Daş dövrünün bütün məişət avadanlıqları, heykəl və heyvan fiqurları burada toplanıb. Hər bir eksponatın 1000-1500, bəzən də 2000 yaşı var.

Əslində blokada şəraitində yaşayan, böyük Azərbaycanla ancaq hava vasitəsilə əlaqə yaradan Naxçıvanın gecələri işıqlı, gündüzləri fərəhəttiricidir. Naxçıvanlılar sözün əsl mənasında fədakar və qürurludurlar. Bax, bu səbəbdən də doğma diyarı nəinki qoruyub saxlaya biliblər, həm də onun gündən-günə daha da tərəqqi etməsinə nail olublar.

Bu gün Naxçıvan istənilən Avropa şəhərinə meydan oxumaq qüdrətinə malik olub. Son on ildə bu qədim diyar elə gözəlləşib ki, gördüklərimizə inana bilmədik. Şəhərdə çoxlu yeni binalar tikilib. Maraqlı və diqqətçəkən cəhət budur ki, qədimliklə müasirlik məharətlə qovuşub. Əgər bir tərəfdə qədim tikililər, abidələr şəhəri gözəlləşdirsə, lap yaxınlığındakı diaqnostika, ticarət, üzgüçülük mərkəzləri də bu füsunkarlığı birə beş artırır. Son on ildə Naxçıvan yaşıllıqlar, parklar, bağlar, seyrəngahlar, şalalələr ünvanına çevrilib. Qədim Naxçıvanla müasir Naxçıvan ata-bala kimi bir-birinin əlindən mehribanasına tutaraq daha da işıqlı gələcəyə doğru mətin addımlayır. Naxçıvan memarları çalışırlar ki, yaradılan hər bir abidə, tikilən hər bir bina köhnə gözəlliyi tamamlasın, şəhərə yeni rəvnəq və cazibə gətirsin. Naxçıvanda əkilən ağacların, gül-çiçək kollarının sayı bilinmir. Yaxşı cəhət budur ki, Naxçıvanda qərib ağac yoxdur. Yerli təbiətə və torpağa uyğun ağaclar əkilib-becərilir. Ona görə də Naxçıvan bağbanının əməyi hədəf getmir. Hər tərəfdə səliqə-səhman, təmizlik hökm sürür. Parklarda, küçələrdə, xiyabanlarda, demək olar ki, hər yerdə təmizliyə riayət etmək üçün xüsusi qablar qoyulub. Şəhəri başdan-ayağa gəzdik. Park və xiyabanlarda, "Qızlar bulağı" adlanan istirahət guşəsində, şalaləli kafedə və başqa yerlərdə olduq. Təsəvvür edin ki, yerdə bir papiroso kötüyünə də rast gəlmədik. İstər-istəməz Bakıdakı park və xiyabanlar, xüsusilə də də-



Əshabi-Kəhf



Dağ çayı

nizkənanı Milli park yada düşdü. Vay odur ki, dondurma yeyəsən, onun kağızını atmağa bir qutu tapmazsan. Hələ yaşayış evlərindən həyətlərə, küçələrə atılan tullantıları demirik. Burada bir məsələ önəmlidir ki, təmizliyə təkə aidiyyəti orqanlar deyil, həm də sakinlər də ciddi yanaşmalıdırlar. Naxçıvanlılar öz şəhərlərini çox sevir. Onun təmizliyinə də, gözəlliyinə də ürəkdən can atırlar. Biz bunun bariz nümunəsini

Əshabi-Kəhf

adlanan ziyarətəgahda da gördük. Şərqi müqəddəs kitabı Qurani-Kərimin bir neçə surəsində bu yerin adı çəkilir, hətta ayrıca "Kəhf" surəsi də nazil edilmişdir. Əshabi-Kəhfə bağlı söylənilən fikirlər xeyli düşündürücüdür. Bu yerlər Allahın varlığını, hökmünü, qüdrətini, böyüklüyünü, ucalı-

ğını təsdiq edən dağ möhürüdür. Burada gördüklərimizdən qəlbimiz rıq-qəte gəldi. Bu ziyarətəgah Qurani-Şərifə düşmüş adının paklığını, müqəddəsliyini hiif etmək görünüşündədir. Müasir tipli kölgəliklər yaradılmış, ziyarətçilərin rahatlığını təmin etmək üçün orada masa və skamyalar qoyulmuş, su çəkilmişdir. Maşınların ayrıca dayanacağı, qurban kəsmək üçün xüsusi yer, namaz qılmaz üçün tikilmiş məscidlər buraya gələnləri valeh edir. Ən başlıcası odur ki, bu zi-

Beləcə, vətənə gedən yollar başa çatmadı. Yarım kilometr məsafəni aşmağa güc yetmədi. Təsəllimiz ona çatdı ki, üzü o yerlərə san boylan bildik. O dağların, bağların ərmeğanı kimi, nəlbəki boyda lalələri qucaq dolu topladıq, havasından udduq. Bir bulağı bu tərəfdə, bir bulağı o tərəfdə qaynayan çeşmələrdən içdik. Batabatın sahilində dayanaraq onu güzgü sularında siqallanan Zəngəzur silsiləsini həsrətlə seyr etdik...

Flora XƏLİLZADƏ
"Azərbaycan"

Bakı - Naxçıvan - Bakı

yarətəgahda dilənçiyə, nəzir-niyaz yığana rast gəlmirsən. Tarixən Əshabi-Kəhfde dilənçi olmayıb. Bura gəlməmişdən 5-10 gün qabaq el arasında Beşbarmaq dağı adlanan, əslində isə Xızır-Zində baba ziyarətəgahında olmuşduq. Gördüklərimiz, müşahidələrimiz bizi dəhşətə gətirmişdi. Anti-sənitarıyanın baş alıb getdiyi, zibilliklərin tüğyan etdiyi bu məkanda fürsəti fəvte verməyən nadanların soyğunçuluq əməlləri, hər qaya başına, hər daş kölgəsinə pul istəməsi, bütün ziyarətəgah boyu pilləkənin əvvəlindən dağın zirvəsinə qədər "nəzir yığanların" düzülməsi bizi narahat etmişdi. Əshabi-Kəhfi ziyarətdən sonra bu qənaətə gəldik ki, hər bir məkən onun sahibinin necəliyi və adı ilə bağlıdır. Əgər bu dağ şəraitində Əshabi-Kəhfde bu cür şərait yaradıla bilirsə, Bakı-Siyəzən yolunun üstündə yerləşən Beşbarmaq dağının ətrafında abadiyyət aparmaq olmazmı? Bizə elə gəlir ki, Siyəzən rayon rəhbərliyi öyrənmək və nümunə götürmək üçün bir dəfə yolunu Əshabi-Kəhfə salsa, dediklərimizi anlayar. Biz hər iki ziyarətəgahda xarici ölkələrdən gəlmiş insanların olduğunu müşahidə etdik. Amma Beşbarmaqda hər kəsin sifətində bir narazılıq duyulurdusa, incik ifadələr eşidilirdisə, Əshabi-Kəhfde əksinə, bütün ziyarətçilər məmnun və şad görünürdülər.

Bu yol vətənə gedir

On ildən çox idi ki, bu yerlərə gəlmirdik. Amma həmişə "Şahbuz" kəlməsini eşidəndə, Batabat adı səsləndəndə ürəyimizdən qeyri-adi bir gizli keçirdi. Şahbuz dağlarının o üzündə doğma yurdumuz qərar tutub. O yer də qədim Zəngəzurun Şəki, Comərli, Qızılıç, Urud, Sofulu, Ağdü... kəndləri yerləşir. Bəlkə də Şahbuz xatirələrin qorxusundan gələ bilmirdik. Çünki doğma ellərə bu dərələrdən, bərələrdən, körpülərdən, yollardan, izlərdən keçib gedərdik. Batabat gölünün yerləşdiyi ərəzilər kəndimizə açılan pəncərə idi. İndi o pəncərələrdən baxmaq üçün yönümüzü bu yaşıllığın qoynuna saldıq. Təbiətin çox gözəl vaxtıdır. Hər yan güldən, çiçəkdən libas geyinib. Ətrafi bürümüş xoş rayihələr qəlbə göynədi. Ana yurdun havası gəlirdi. Bu da axırıncı aşırım. "Mülki adamların gəlməsi qadağandır" sözləri yazılmış lövhə ox kimi ürəyimizə batır. Təpələrin döşündə alışıb-yanan lalələri dəstələdik. Ləçəkləri nəlbəki boyda, boyu yarım metr olan bu lalələr dünyanı heç yerində bitmir. Xanbülbul necə şuşalıdırsa, bu lalələr də (bizlərdə onları "lala" deyirdilər) məhz Batabatla Qarabəliyə qədər uzanıb bitir. Bir şey ürəyimizdədir ki, buradakı yüksəklik bizim əsgərlərin nəzarəti altındadır. Ona görə də o dağlardan vətənə boylana bilmədik. Təbiətin gözəlliyi, yaşıllığın bolluğu, gülün, çiçəyin rəngləri, dağların qalalarının əzəməti xarabalıqların üzərinə elə bir siqal çəkmişdi ki, qeyri-adi gözəllikdən başqa heç nə görmədik. Təbiətin yaratdığı bir əlvan xalçanı yarı o tayda, yarı bu tayda idi. Qəribədir ki, burada dağların da, qayaların da rəngi eynidir. Ulu öndər Heydər Əliyevin fikridir: "Buradakı dağların da qayaların da kişi əzəməti və kişi gözəlliyi var". Duyduğumuz odur ki, bu yerlərin hər şeyi gözəldir. Kəkliyi, torağayısı öz yerində, qurbağası, ilanı da qızıl rəngdədir. Aşırımın o tayından gələn xəff küleyin yetirdiyi havada kəklikotunun ətri duyulur.

İnsanın hazır olmadığı və ömrü boyu tələşmədiyi bir ağır-acı var: vətən itkisi. Bu dərindən necə dəhşətli olduğunu ancaq onun əzabında qovrulanlar yaxşı bilir. Elm də təsdiqləyib ki, insan ildə bir ay doğulduğu yurdda omladır. Enerji almaq, həyatını, səhərtini düzgün nizamlamaq üçün bu, çox vacibdir. İndi 20 ilə dönür ki, Zəngəzurdan, Göyçədən, Dərələyəzdən. didərgin düşənlər bu səadətəndən məhrum olublar. Hər kəs məzuniyyətə çıxanda ilk növbədə doğma yerlərə gəlmək haqqında fikirləşir. Bizlər isə dərələrdən, təpələrdən keçərək bir da keçidində, bir qaya başında məkən tapıb, fürsət əldə edib vətənə həsrət həsrət boylanırıq. Dağılan içimizi, ağrıyan ürəyimizi soyutmaq üçün dağlara, daşlara üz tutub böyük Məmməd Arazın sözü ilə hayqırmaq istəyirik: "Bəlkə bu yerlərə bir də gəlmədim, duman salamat qal, dağ, salamat qal".